

ABDULLA ŞAIQ

TIQ-TIQ XANIM

İdeya müəllifi

BƏHRAM BAĞIRZADƏ

Rəssam və dizayner

SUFİ SƏFƏRLİ



ABDULLA ŞAIQ

TIQ-TIQ XANIM



SOCAR



AZERBAIJAN
AIRLINES



KARABAGH



Bravo



PAŞA
Holding

BAKU WHITE CITY



GILAN



PASHA
Bank



BAKU
BOOK
CENTER



FORTIS
construction



PASHA
Travel



Ali & Niny



McDonald's



CASPIAN
SERVICE



DOLAR GROUP



GARDASHLAR
MEBEL



LIRA GROUP



ANCORA
RESIDENCE

SANTRAL®



Safely Group



ANABOLU

GALLERY
1969

LIBRAFF



Lokano

LOKANO
DOĞAMA SİSTEMLERİ

PH PARKET HOUSE



SPEKTR

gafery
kafeyin qafeyin

2023


QYHK 2736

AŞM
Fonduna qəbul olundu

DK 7339

Gəlin sizə, uşaqlar,
söyləyim bir hekayət:
"Dozanqurdu edirdi
yalqızlıqdan şikayət.





Soğan qabıqlarından bir çadra tikdi, şıq-şıq,
Fındıq qabıqlarından çarıq geyindi, Tıq-tıq.
Ətir vurdu başına, bəzək verdi özünə;
Qara yaxdı qaşına, sürmə çəkdi gözünə.
Naz ilə yavaş-yavaş, yola düzəldi birbaş.
Çöl-çəmənə gəzirdi, axtarırdı bir yoldaş..."


Göy tapanın döşündə oturmuşdu bir Çoban,
Dedi: "A dozanqurdu, hara gedirsən? Dayan!"
Dozanqurdu çevirdi qara, muncuq başını,
Acıqlanıb dayandı, oynatdı göz-qaşını.

Çoban dedi: "Bağışla, qurban o şirin dilə,
Tıq-tıq xanım, de görüm, hara gedirsən belə?"
Tıq-tıq xanım oynatdı qara, muncuq başını,
Gözlərini süzərək, çatdı qara qaşını.
Dedi: "Çoban, bağışla, ömürlər çox gödəkdir,
Bu çöllərdə yalqızam, mənə yoldaş gərəkdir".


Çoban yanaşdı ona, söylədi: "Ay qaraqaş,
Bu ellərdə tapılmaz mənim kimi bir yoldaş.
Gəl burda qal dost kimi, səni tutaram əziz.
Ağzıma bir tikə də inan, qoymaram sənsiz".

Dedi: "Ehey, ay Çoban, bir yaxşı aç gözünü,
Bax gör kiməm?! Anla bir söylədiyın sözünü.
Mənə eldə-obada "Tıq-tıq xanım" deyərler,
Bir az düşünüb danış, kobud olma bu qədər!"





Tıq-tıq xanım söylədi: "Acıqlandırsam səni,
Doğru söylə, ay Çoban, nəylə döyərsən məni?"
Çoban qapdı çomağı, dedi: "Bununla, bir bax!..."
Dozanqurdu qorxudan qaçdı tez ordan uzaq...



Getdi, getdi...
Bu dəfə Tülküyə oldu düçar.
Tülkü dedi: "Bir dayan,
dozanqurdu, sözüm var.
Gəlin kimi özünə vurub
yaraşlıq, bəzək,
Hara gedirsən belə?
Durma, söylə, a göyçək!"


Dozanqurdu çevirdi
qara, muncuq başını,
Acıqlı bir tövr ilə
oynatdı göz-qaşını.
Dedi: "Nə söyləyirsən?
Gözlərini yaxşı sil!
Diqqətlə bax, gör kiməm?
Danışdığın sözü bil!
El bilir, ölkə bilir,
Tıq-tıq xanımdır adım..."

Tülkü dedi: "Ay xanim, bağışla, tanımadım.
Adını bilməyirdim, xanim, bağışla mənı,
Dilim-ağzım qurusun, yaman incitdim səni.
Ay Tıq-tıq, Şıq-şıq xanim, hara gedirsən belə?
Gəl bu Tülkü lələnı nıgaran qoyma, söylə?!"
Tıq-tıq dedi: "A Tülkü, ömürlər çox gödəkdir,
Bu çöllərdə yalqızam, mənə yoldaş gərəkdir".

Tülkü dedi: "Salaram səni iti dişimə,
Çeynəyəm, didərəm,
gedərəm öz işimə..."
Dozanqurdu bu sözdən
diksınərək, qorxaraq,
Çadrasını yelləyib,
qaçdı tez ordan uzaq...

Tülkü dadlı dil ilə söylədi:
"Ay qaraqaş, bu ellərdə tapılmaz
mənım kimi bir yoldaş".
"Çox gözəl...Bir sözüm var,
durma, başa sal mənı,
Mənı nəylə döyərsən,
acıqlandırsam səni?"





Tıq-tıq xanım gedirdi arxasına baxmadan.
Birdən onun yolunu kəsdi biğli bir Siçan.
Qarşısında şöngədi, qulağını dikədi.
Şirin-şirin dil açdı, ona belə söylədi:

“Saçı uzun Suray xanım, boynu uzun Buray xanım,
Siğal verib qara telə, gözəl xanım, hara belə?”

Bu söz ona xoş gəldi, açdı tez yaşmağını,
Çadrasını yellətdi, oynatdı başmağını,
Dedi: “Yalnızlıq sıxır məni, gözüm Siçan bəy,
Özümə layiq yoldaş axtarıb tapam gərək”.

Siçan dedi: "Mən kimi yaxşı yoldaş tapılmaz.
Gəl bir yerdə yaşayaq, damağı çağ, kefi saz".
Dedi: "Sənə sözüm yox, ancaq başa sal məni,
Söylə, nəylə döyərsən, acıqlandırsam səni?"

Siçan dedi: "Yavaşca
quyruğumu bükərəm,
O incə göz-qaşına
qara sürmə çəkərəm".
Tıq-tıq xanım çadranı
yellətdi çox sevinçək.
Söylədi: "Bu şertə mən
raziyam, di gəl, gedək"





Tez verdilər əl-ələ, yoldan iraq keçdilər,
Siğanın daxmasında bir ay yeyib-içdilər.

Bir gün Siçan bəy dedi: "Ay Tıq-tıq, Şıq-şıq xanım!
Mənim gözəl yoldaşım, mənim ciyərım, canım!
Bu gün xanın evində toy var, dadlı yemək var,
Şəkər, noğul, qatlama, fətir, yağlı çörək var.
Sən yuvadan çıxma ha, mən gələndək dayan..."
Tıq-tıq razılıq verdi...





Düzəldi yola Siçan.
Sevincək, xan evinə gedirdi yorğa-yorğa,
Saraya yetişincə sıxıldı bir bucağa.



Qatlamanı, noğulu xirt-xirt ilə yeyirdi,
Biğlarını silərək öz-özünə deyirdi:

“Tıq-tıq xanım yalqızdır,
onsuz haramdır yemək,
Bu noğuldan, şəkərdən
ona aparım gerek...”






Dozanqurdu yuvada yalqız qalib darıxdı,
Həm də bir az susuzdu, durdu, yuvadan çıxdı.
Gəldi bir yol ağzına, baxdı o yan-bu yana,
Bir çuxurda su görüb Tıq-tıq yanaşdı ona;

Əyilib su içəndə birdən düşdü çuxura,
Gördü ki, lap boğulur, əl atdı ora-bura.
Sudan çıxma bilmədi, bağırdı: "Ay-vay, kömək!..."
Ancaq onun səsinə eşitmədi Siçan bəy...






Gördü gelir atlılar, şirin söhbət edirlər,
Batıb qızıl-gümüşə xan evinə gedirlər.
Çuxurda, su içində onun halı ağırdı,
Birdən uca səs ilə atlıları çağırdı.

“Tarap-turup atlılar, atları qanadılar.
Xan evinə gedərsiz, Siçan bəyə deyərsiz:
Saçı uzun Suray xanım, boynu uzun Buray xanım
Düşübdü su çuxuruna, tez özünü yetir ona”.

Atlılar hər tərəfə durub diqqət etdilər,
Görmədilər bir nəfər, yola düşüb getdilər.







Xan evinə çatınca hamı atından endi,
Doluşdular saraya, xan məclisi şənləndi.


Hörmət ilə oturdu hamı qızıl kürsüyə,
Qonaqlardan birisi "heyretli işdir" – deyə,
Söylədi: "Biz bir yolun qırağından keçərkən,
Bu sözləri söyləyən bir səs eşitdik birdən:

“Tarap-turup atlılar, atları qanadlılar.
Xan evinə gedərsiz, Siçan bəyə deyərsiz:




Sağı uzun Suray xanım, boynu uzun Buray xanım
Düşübdü su çuxuruna, tez özünü yetir ona”.
Baxdıq o yan-bu yana, diqqət etdik nə qədər,
Çox heyrətli bir işdir, görünmədi bir nəfər...”





Eşidincə bu sözü Siçan qalxdı yerindən,
Dedi: "Tıq-tıq xanıma kömək etməliyəm mən!"
Atdı noğul, şəkəri, tez çıxdı o, saraydan,
Tıq-tıq xanıma tərəf yorğalayırdı Siçan...



Yuvasına çatınca yaxından bir səs gəldi,
Bu səs onun bağırını bir xəncər kimi dəldi;
Bildi, Tıq-tıq xanımdır, boğularkən bağırır,
Öz dostunu dar gündə harayına çağırır.

Tez səsine səs verdi, o tərəfə yüyürdü;
Bir kiçik gölməçəyə yetişincə nə gördü:
Tıq-tıq xanim çuxurda boğulur, əl-qol atır,
Gah çıxır su üzünə, gah birdən-birə batır.

Bunu gördü, Siçanın dərdi başından aşdı.
Yüyüdü öz dostuna belə şirin dil açdı:

- Əlini mənə, bəsdərəcək!
- Yox, mən səndən küsdərəcək...

- Əlini mənə, bəsdərəcək!
- Yox, mən səndən küsdərəcək...

– Əlini mənə, bəsdərəcək!
– Yox, mən səndən küsdərəcək...
– Küsdərəcək, küsdərəcək,
Mən də sənə quyruq göstərəcək.





İdeya müəllifləri:
Tahirə Əfəndiyeva
Bəhram Bağırzadə

Mətn:
Abdulla Şaiq

Layihənin koordinatoru:
Nərminə Bağirova-Hacıyeva

Nəşriyyatın direktoru:
Sevil İsmayılova

Redaktor:
Gültəkin Cəfərova

Konsultantlar:
Sakit Məmmədov
Nəriman İmaməliyev

Rahib Azəri
Fuad Axundov

Rəssamlar:
Günay Əlizadə
Mahir Qafarov

Texniki redaktorlar:
Sevinc Yusifova
Oleq Reutski

Dizayn və üz qabığının tərtibatı:
Sufi Səfərli



e-mail: bahram1972@mail.ru

www.qorod.blog

www.instagram.com/bahram_bagirzade

Müəllif kitabın hazırlanmasında yaxından iştirak edən hər kəsə öz dərin minnətdarlığımı bildirir.

Etdiyiniz köməyə görə Allah sizi mükafatlandırsın!

Bütün hüquqlar qorunur.

Çapa imzalanmışdır: 17.01.2023. Ofset çapı.
Fiziki çap vərəqi 3. Sifariş 23005. Tiraj 1000.



ŞƏRQ-QƏRB

"Şərq-Qərb" ASC-nin mətbəsinə təqdim olunmuş hazır fayl əsasında çap olunmuşdur.
AZ1123, Bakı, Aşıq Ələsgər küçəsi, 17.

TIQ-TIQ XANIM

DK 4339
QOYUK
8738.

